

Extra No. 173



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, JULY 13, 2021 / ASADHA 22, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૩મી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના વન અને પર્યાવરણ વિભાગના તારીખ: ૨૭મી એપ્રિલ, ૨૦૨૧ના જાહેરનામા ક્રમાંક: જીવીએન/૨૦૨૧/(૮)/આરસીટી/૧૦૦૫/૧૧૦૪/ડી-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****The Assistant Conservator of Forest, Class II, in the Gujarat Forest Service, Recruitment Rules, 2021.****ગુજરાત વન સેવામાં, મદદનીશ વન સંરક્ષક, વર્ગ ૨, ભરતી નિયમો, ૨૦૨૧ સંબંધી****જાહેરનામું.****વન અને પર્યાવરણ વિભાગ**

સચિવાલય, ગાંધીનગર, ૨૭મી એપ્રિલ, ૨૦૨૧

ભારતનું સંવિધાન.

ક્રમાંક: જીવીએન/૨૦૨૧/(૮)/આરસીટી/૧૦૦૫/૧૧૦૪/ડી:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ગુજરાત રાજ્યની, ગુજરાત વન સેવામાં, મદદનીશ વન સંરક્ષક, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો ગુજરાત વન સેવામાં, મદદનીશ વન સંરક્ષક, વર્ગ ૨, ભરતી નિયમો, ૨૦૨૧ કહેવાશે.
૨. ગુજરાત રાજ્યની ગુજરાત વન સેવામાં, મદદનીશ વન સંરક્ષક, વર્ગ ૨-ની જગા પરની નિમણૂક:-
 - (ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધાર-ચિહ્ન (બેન્ચમાર્ક) ધરાવતી અને જેણે
 - (૧) ગુજરાત રાજ્યની ગુજરાત વન સેવામાં, રેન્જ ફોરેસ્ટ ઓફીસર (વન ખંડ અધિકારી), વર્ગ ૨-ના સંવર્ગમાં ઓછામાં ઓછા પાંચ વર્ષ સુધી કામ કરેલું હોય;
 - (૨) ઠરાવેલી ખાતાકીય પરીક્ષા પાસ કરેલી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિઓ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) તે હેતુ માટે યોજવામાં આવેલ સ્પર્ધાત્મક પરીક્ષાના પરિણામના આધારે કરવી જોઈશે.

૩. બઢતીથી અને નિયમ ૨-ના ખંડ (ક) અને (ખ) હેઠળના હેતુ માટે યોજવામાં આવેલ સ્પર્ધાત્મક પરીક્ષાના પરિણામના આધારે નિમણૂક અનુક્રમે ૨:૧ ના પ્રમાણમાં કરવી જોઈશે.

૪. નિયમ ૨-માં જણાવેલી જગાના હેતુ માટે યોજવામાં આવેલ સ્પર્ધાત્મક પરીક્ષાના પરિણામના આધારે નિમણૂકને પાત્ર થવા માટે, ઉમેદવાર-

(ક) ૩૫ વર્ષથી વધુ ઉંમરનો હોવો જોઈશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી તરીકે માનવામાં આવેલ હોય તેવી અથવા તે તરીકે માન્ય થયેલ બીજી કોઈપણ શૈક્ષણિક સંસ્થામાંથી મુખ્ય વિષયો તરીકે નીચેના પૈકી એક વિષયમાં મેળવેલ સ્નાતકની પદવી ધરાવતો હોવો જોઈશે:-

- (૧) વનસ્પતિશાસ્ત્ર, (૨) રસાયણશાસ્ત્ર, (૩) ભૂસ્તરવિજ્ઞાન, (૪) ગણિતશાસ્ત્ર, (૫) ભૌતિકવિજ્ઞાન, (૬) આંકડાશાસ્ત્ર, (૭) પ્રાણીવિજ્ઞાન, (૮) માઈક્રોબાયોલોજી(સૂક્ષ્મ જીવવિજ્ઞાન), (૯) બાયો-ટેકનોલોજી, (૧૦) બાયો-કેમિસ્ટ્રી (જીવ-રસાયણશાસ્ત્ર), (૧૧) પર્યાવરણવિષયક વિજ્ઞાન, (૧૨) પશુપાલન અને પશુરોગ વિજ્ઞાન, (૧૩) કૃષિ (વિજ્ઞાન), (૧૪) વનવિજ્ઞાન, (૧૫) એન્જિનિયરીંગ/ટેકનોલોજી (૧૬) બાગાયતવિજ્ઞાન (હોર્ટિકલ્ચર):

પરંતુ ઉપરના ખંડમાં ગમે તે મજકૂર હોય તેમ છતાં, ઉમેદવાર બી.એસ.સી. (કૃષિ) અથવા બી.એસ.સી. (બાગાયતવિજ્ઞાન (હોર્ટિકલ્ચર)), અથવા બી.એસ.સી. (વનવિજ્ઞાન)ની પદવી ધરાવતો હોય, તો તે, ભારતમાં કેન્દ્રીય કૃષિ યુનિવર્સિટી અધિનિયમ અથવા કેન્દ્રીય બાગાયતવિજ્ઞાન (હોર્ટિકલ્ચર) યુનિવર્સિટી અધિનિયમ અથવા રાજ્ય કૃષિ યુનિવર્સિટી

અધિનિયમ અથવા રાજ્ય બાગાયતવિજ્ઞાન (હોર્ટિકલ્ચર) યુનિવર્સિટી અધિનિયમથી અથવા તે હેઠળ સ્થપાયેલી કોઈ કૃષિ યુનિવર્સિટી અથવા બાગાયતવિજ્ઞાન (હોર્ટિકલ્ચર) યુનિવર્સિટીમાંથી મેળવેલી હોવી જોઈશે:

વધુમાં, મુખ્ય વિષય તરીકે વનવિજ્ઞાનમાં બી.એસ.સી.-ની પદવી ધરાવતા ઉમેદવાર, મુખ્ય લેખિત પરીક્ષા અને રૂબરૂ મુલાકાતમાં મેળવેલા કુલ ગુણના ૧૦ ટકા વધારાના ગુણ મેળવવાને પાત્ર થશે.

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ઘ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.

૫. (ક) રાજ્ય સરકારી તબીબી બોર્ડ વિચારણામાં લેવાના હેતુ માટે યોજેલી સ્પર્ધાત્મક પરીક્ષાના પરિણામના આધારે સીધી પસંદગી માટેનું લઘુત્તમ શારીરિક માપદંડ નીચે મુજબ રહેશે:-

(૧) નીચે નિર્દિષ્ટ કરેલી જુદા જુદા વર્ગોની વ્યક્તિઓ માટે, તમામ પુરુષ ઉમેદવારો, લઘુત્તમ ધોરણો પ્રમાણે શારીરિક રીતે યોગ્ય હોવા જોઈશે.

વર્ગ	ઊંચાઈ સેન્ટિમીટરમાં	છાતી (ઓછામાં ઓછી)*		વજન (કિલોગ્રામમાં)
		ફૂલાવ્યા વગર (સેન્ટિમીટરમાં)	ફૂલાવેલી (સેન્ટિમીટરમાં)	
મૂળ ગુજરાતના અનુસૂચિત આદિજાતિના ઉમેદવાર	૧૬૦	૭૬	૮૧	૫૦
ઉમેદવાર (મૂળ ગુજરાતના અનુસૂચિત આદિજાતિ સિવાયના)	૧૬૫	૭૮	૮૪	૫૦

* ફૂલાવેલી છાતીનું ઓછામાં ઓછું વિસ્તરણ, ૫ સેન્ટિમીટર કરતાં ઓછું હોવું જોઈશે નહિ.

(૨) નીચે નિર્દિષ્ટ કરેલી જુદા જુદા વર્ગોની વ્યક્તિઓ માટે, તમામ મહિલા ઉમેદવારો, લઘુત્તમ ધોરણો પ્રમાણે શારીરિક રીતે યોગ્ય હોવી જોઈશે.

વર્ગ	ઊંચાઈ (સેન્ટિમીટરમાં)	વજન (કિલોગ્રામમાં)
મૂળ ગુજરાતના અનુસૂચિત આદિજાતિના ઉમેદવાર	૧૫૬	૪૫
ઉમેદવાર (મૂળ ગુજરાતના અનુસૂચિત આદિજાતિ સિવાયના)	૧૫૮	૪૫

(૩) ઉમેદવાર કે જે નીચે જણાવેલ શારીરિક ખામીઓમાંથી કોઈપણ એક અથવા વધુ ખામી ધરાવતા હોય તેને શારીરિક રીતે અયોગ્ય માનવામાં આવશે: (૧) વળેલા ઘૂંટણ (૨) ત્રાંસી આંખો (૩) સપાટ પગ (૪) કાયમની અતિશય ફૂલેલી નસ (વેરિકોઝ વેન) (૫) વળેલા અંગૂઠા (હિમર ટોઝ) (૬) અસ્થિભંગ થયેલા (ફેકચર થયેલા) અવયવ (૭) સંસર્ગજન્ય/ચામડીનો રોગ.

(૪) શેપ (SHAPE) એટલે

S: મનોવૈજ્ઞાનિક શક્તિ, H: શ્રવણકાર્ય, A: શરીરના મુખ્ય ભાગને જોડેલો શરીરનો ભાગ, P: સામાન્ય કામકાજ માટેની શારીરિક ક્ષમતા, E: આંખોની દ્રષ્ટિની ક્ષમતા, I એટલે ઉપર જણાવેલા શીર્ષકો પૈકીના દરેક શીર્ષક હેઠળ સામાન્ય વ્યાવસાયિક કામગીરી કરવા માટેની તમામ બાબતોમાં યોગ્યતા:

પરંતુ રંગઅંધત્વની ખામી ધરાવનાર ઉમેદવાર, નિમણૂક માટે અયોગ્ય માનવામાં આવશે.

(૫) ઉમેદવાર વળેલા ઘૂંટણ, સપાટ પગની શારીરિક વિકૃતિને કારણે શસ્ત્રક્રિયા કરાવેલી ન હોવી જોઈએ અને માનસિક રોગો, કાયમની અતિશય ફૂલેલી નસ (વેરિકોઝ વેન) વગેરેનો પૂર્વ-ઈતિહાસ ન હોવો જોઈએ.

(ખ) મદદનીશ વન સંરક્ષક, વર્ગ ૨-ની જગા પરની નિમણૂક, તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે, ગુજરાત મુલકી સેવા (સેવાની સામાન્ય શરતો) નિયમો, ૨૦૦૨ હેઠળ રચાયેલા તબીબી બોર્ડ દ્વારા રજૂ કરવામાં આવેલા શારીરિક ક્ષમતા પ્રમાણપત્રના આધારે કરવી જોઈએ.

૬. ગુજરાત જાહેર સેવા આયોગ દ્વારા ભલામણ કરવામાં આવેલા ઉમેદવારે પુરુષ ઉમેદવારના કિસ્સામાં, ચાર કલાકની અંદર ૨૫ કિલોમીટરની ચાલવાની કસોટી અને મહિલા ઉમેદવારના કિસ્સામાં, ચાર કલાકની અંદર ૧૪ કિલોમીટરની ચાલવાની કસોટી આપવાની રહેશે:

પરંતુ ચાલવાની કસોટીમાં ઉપસ્થિત થવા માટે બોલાવવામાં આવેલો ઉમેદવાર, ઠરાવેલી સમયમર્યાદાની અંદર ચાલવાની કસોટી પૂર્ણ કરવામાં કાં તો નિષ્ફળ જાય અથવા કસોટીમાં ઉપસ્થિત થવામાં નિષ્ફળ જાય તે કિસ્સામાં, તેને ચાલવાની કસોટીમાં ઉપસ્થિત થવા માટે એક વધુ તક આપવામાં આવશે. ઉમેદવાર ચાલવાની કસોટીમાં ઉપસ્થિત થવામાં/ કસોટી પાસ કરવામાં ફરીથી નિષ્ફળ જાય તે કિસ્સામાં, ચાલવાની કસોટીમાં ઉપસ્થિત રહેવા માટે કોઈપણ વધુ તક આપવામાં આવશે નહિ અને આવા ઉમેદવારને કોઈપણ નિમણૂક આપવામાં આવશે નહિ.

૭. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, ભારત સરકારે માન્ય કરેલી સંસ્થા ખાતે બે વર્ષ માટેનો વનવિજ્ઞાનનો અભ્યાસક્રમ કરવો જોઈશે અને પર્યાવરણ, વન, અને ક્લાઈમેટ ચેન્જ મંત્રાલય, ભારત સરકાર દ્વારા ઠરાવવામાં આવે તેવા વનવિજ્ઞાનમાં ડિપ્લોમા અથવા પદવી પ્રમાણપત્ર મેળવવું જોઈશે.
૮. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે સીધી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું પડશે.
૯. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે સીધી પસંદગીથી નિમણૂક પામેલા ઉમેદવારે, અજમાયશની મુદત દરમિયાન, રાજપત્રિત અધિકારી પૂર્વસેવા - તાલીમ અને તાલીમ અને પરીક્ષા નિયમો, ૧૯૭૦ અનુસાર પૂર્વસેવા તાલીમ લેવી-જોઈશે અને તાલીમમાં પરીક્ષા પાસ કરવી પડશે.
૧૦. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવી પડશે .
૧૧. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને ગુજરાતી અથવા હિન્દી અથવા તે બન્ને પરીક્ષા પાસ કરવી પડશે.
૧૨. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકાર ઠરાવે તેવી તાલીમ લેવી પડશે અને તેવી પરીક્ષા પાસ કરવી પડશે.
૧૩. તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જમીનગીરી અને જમીનખત પૂરા પાડવા પડશે .

ગુજરાતના રાજ્યપાલના હુકમથી અને તેમના નામે,

જાગૃતિ સુથાર,
સરકારના ઉપ સચિવ.

